

# Bhishma Kruta

## Bhagavat Stuti

### భగవత్ స్తుతిః (భీష్మ కృతం)

భీష్మ ఉవాచ |

ఇతి మతిరుపకల్పితా వితృష్ణా

భగవతి సాత్వతపుంగవే విభూంని |

స్వసుఖముపగతే క్వచిద్విహార్తుం

ప్రకృతిముపేయుషి యద్భవప్రవాహాః || 1 ||

త్రిభువనకమనం తమాలవర్ణం

రవికరగౌరవరాంబరం దధానే |

వపురలకకులావృతాననాబ్జం

విజయసఖే రతిరస్తు మేఽనవద్యా || 2 ||

యుధి తురగరజోవిధూంరవిష్వక్

కచలులితశ్రమవార్యలంకృతాస్యే |

మమ నిశితశరైర్విభిద్యమాన

త్వచి విలసత్కవచేఽస్తు కృష్ణ ఆత్మా || 3 ||

సపది సఖివచో నిశంయ మధ్యే

నిజపరయోర్బలయో రథం నివేశ్య |

స్థితవతి పరసైనికాయురక్షా

హృతవతి పార్థసఖే రతిర్మమాస్తు || 4 ||

వ్యవహిత పృథనాముఖం నిరీక్ష్య

స్వజనవధాద్విముఖస్య దోషబుద్ధ్యా |

కుమతిమహారదాత్మవిద్యయా య-

-శ్చరణరతిః పరమస్య తస్య మేఽస్తు || 5 ||

స్వనిగమమపహాయ మత్ప్రతిజ్ఞాం

ఋతమధికర్తుమవప్లుతో రథస్థః |

ధృతరథచరణోఽభ్యయాచ్ఛలద్గుః

హారిరివ హంతుమిభం గతోత్తరీయః || 6 ||

శితవిశిఖహతో విశీర్ణదంశః

క్షతజపరిప్లుత ఆతతాయినో మే |

ప్రసభమభిససార మద్వధార్థం

స భవతు మే భగవాన్ గతిర్ముకుందః || 7 ||

విజయరథకుటుంబ ఆత్తతోత్రే

ధృతహాయరశ్మిని తచ్చియేక్షణీయే |

భగవతి రతిరస్తు మే ముమూర్షోః

యమిహ నిరీక్ష్య హతాః గతాః సరూపం || 8 ||

లలిత గతి విలాస వల్లుహాస

ప్రణయ నిరీక్షణ కల్పితోరుమానాః |

కృతమనుకృతవత్య ఉన్మదాంధాః

ప్రకృతిమగన్ కిల యస్య గోపవధ్వః || 9 ||

మునిగణన్యపవర్యసంకులేఽన్తః

సదసి యుధిష్ఠిరరాజసూయ ఏషాం |

అర్హణముపపేద ఈక్షణీయో

మమ దృశిగోచర ఏష ఆవిరాత్మా || 10 ||

తమిమమహమజం శరీరభాజాం

హృది హృది ధిష్ఠితమాత్మకల్పితానాం |

ప్రతిద్యశమివ నైకధాఽర్కమేకం

సమధిగతోఽస్మి విధూతభేదమోహః || 11 ||

ఇతి శ్రీమద్భాగవతే మహాపురాణే ప్రథమస్కంధే

నవమోఽధ్యాయే భీష్మకృత భగవత్ స్తుతిః |